

(പ്രതിപക്ഷാംഗങ്ങൾ അവരവരുടെ ഇരിപ്പിടങ്ങളിൽ നിന്ന് എഴുന്നേറ്റ് സ്വീകരണ ഡയസ്റ്റിനമ്യയിൽ വന്നുനിന്നുകൊണ്ട് മുദ്രാവാക്യം വിളിച്ച് സഭാ നടപടികൾ തടസ്സപ്പെടുത്തിക്കൊണ്ടിരുന്നു.)

മി. സ്പീക്കർ : മുഖ്യമന്ത്രിയെപ്പറ്റി പറഞ്ഞ ഭാഗം രേഖയിൽനിന്നും നീക്കം ചെയ്തു.(ബഹളം)..... ഇത് ധനകാര്യ ബില്ലാണ്. പറയുന്നത് ശ്രദ്ധിക്കൂ. ശ്രീ. വി. എസ്. സുനിൽകുമാർ, പറയുന്നത് ശ്രദ്ധിക്കൂ. ഇത് ധനകാര്യബില്ലാണ്. ചെയറിന് ഈ ബിൽ എടുക്കാതിരിക്കാൻ പറ്റില്ല. നിങ്ങൾ ദയവായി സീറ്റിലേക്ക് മടങ്ങിപ്പോകണം.

(പ്രതിപക്ഷാംഗങ്ങൾ നടുത്തളത്തിലിരുന്ന് മുദ്രാവാക്യം വിളിച്ചുകൊണ്ട് സഭാ നടപടികൾ തടസ്സപ്പെടുത്തിക്കൊണ്ടിരുന്നു.)

2. 2015-ലെ കേരള ധനകാര്യ ബില്ലും 2015-ലെ കേരള ധനകാര്യ (2-ാം നമ്പർ) ബില്ലും സബ്ജക്ട് കമ്മിറ്റിക്ക് അയയ്ക്കണമെന്ന പ്രമേയം

മി. സ്പീക്കർ : ബഹുമാനപ്പെട്ട ധനകാര്യവും നിയമവും ഭവനനിർമ്മാണവും വകുപ്പുമന്ത്രിക്ക് 2015-ലെ കേരള ധനകാര്യബിൽ ഭൂനികുതിയും ദേവസ്വവും സംബന്ധിച്ച II-ാം നമ്പർ സബ്ജക്ട് കമ്മിറ്റിയുമായും പൊതുമരാമത്തും ഗതാഗതവും വാർത്താവിനിമയവും സംബന്ധിച്ച V-ാം നമ്പർ സബ്ജക്ട് കമ്മിറ്റിയുമായും ചേർന്ന് സംയുക്തമായി പരിഗണിക്കുന്നതിന് സാമ്പത്തികകാര്യങ്ങൾ സംബന്ധിച്ച VIII-ാം നമ്പർ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന പ്രമേയവും 2015-ലെ കേരള ധനകാര്യ (2-ാം നമ്പർ) ബിൽ ഭൂനികുതിയും ദേവസ്വവും സംബന്ധിച്ച II-ാം നമ്പർ സബ്ജക്ട് കമ്മിറ്റിയുമായി ചേർന്ന് പ്രത്യേകമായി പരിഗണിക്കുന്നതിന് സാമ്പത്തികകാര്യങ്ങൾ സംബന്ധിച്ച VIII-ാം നമ്പർ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന പ്രമേയവും അവതരിപ്പിക്കാവുന്നതാണ്.

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ. കെ. എം. മാണി): സർ, 2015-ലെ കേരള ധനകാര്യബിൽ ഭൂനികുതിയും ദേവസ്വവും സംബന്ധിച്ച II-ാം നമ്പർ സബ്ജക്ട് കമ്മിറ്റിയുമായും പൊതുമരാമത്തും ഗതാഗതവും വാർത്താവിനിമയവും സംബന്ധിച്ച V-ാം നമ്പർ സബ്ജക്ട് കമ്മിറ്റിയുമായും ചേർന്ന് സംയുക്തമായി പരിഗണിക്കുന്നതിന് സാമ്പത്തികകാര്യങ്ങൾ സംബന്ധിച്ച VIII-ാം നമ്പർ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന പ്രമേയവും 2015-ലെ കേരള ധനകാര്യ (2-ാം നമ്പർ) ബിൽ ഭൂനികുതിയും ദേവസ്വവും സംബന്ധിച്ച II-ാം നമ്പർ സബ്ജക്ട് കമ്മിറ്റിയുമായി ചേർന്ന് പ്രത്യേകമായി പരിഗണിക്കുന്നതിന് സാമ്പത്തികകാര്യങ്ങൾ സംബന്ധിച്ച VIII-ാം നമ്പർ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന പ്രമേയവും ഞാൻ അവതരിപ്പിക്കുന്നു.

വ്യവസായവും വിവരസാങ്കേതികവും വകുപ്പുമന്ത്രി (ശ്രീ. പി. കെ. കഞ്ഞാലിക്കുട്ടി): സർ, ഞാൻ പ്രമേയങ്ങളെ പിന്താങ്ങുന്നു.

ശ്രീ. കെ. എം. മാണി : സർ, ഞാൻ സംസാരിക്കുന്നില്ല. ഈ അഴിമതിയൊക്കെ നടത്തിയത് അരുൺ ആണ്. അരുൺ.....(ബഹളം).....

മി. സ്പീക്കർ: ബഹുമാനപ്പെട്ട എ. പി. അബ്ദുള്ളക്കുട്ടി, അങ്ങേക്ക് 2015-ലെ കേരള ധനകാര്യ ബില്ലിന്റെ 1(എ) നമ്പർ ഭേദഗതി അവതരിപ്പിക്കാവുന്നതാണ്. ശ്രീ. എ. പി. അബ്ദുള്ളക്കുട്ടി, not in the seat.

(ശ്രീ. എ. പി. അബ്ദുള്ളക്കുട്ടി സീറ്റിലില്ലാതിരുന്നതിനാൽ 1(എ) നമ്പർ ഭേദഗതി അവതരിപ്പിച്ചില്ല.)

ശ്രീ. ടി. എൻ. പ്രതാപൻ, അങ്ങേക്ക് 2015-ലെ കേരള ധനകാര്യ ബില്ലിന്റെ 2(ബി) നമ്പർ ഭേദഗതി അവതരിപ്പിക്കാവുന്നതാണ്.

ശ്രീ. ടി. എൻ. പ്രതാപൻ : സർ, 2015-ലെ കേരള ധനകാര്യ ബിൽ ഒരു സെലക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന 2(ബി) നമ്പർ ഭേദഗതി ഞാൻ അവതരിപ്പിക്കുന്നു.

മി. സ്പീക്കർ : ബഹുമാനപ്പെട്ട ഐ. സി. ബാലകൃഷ്ണൻ, അങ്ങേക്ക് 2015-ലെ ധനകാര്യ (2-ാം നമ്പർ) ബില്ലിന്റെ 1(എ) നമ്പർ ഭേദഗതി അവതരിപ്പിക്കാവുന്നതാണ്. ശ്രീ. ഐ. സി. ബാലകൃഷ്ണൻ, not in the seat.

(ശ്രീ. ഐ. സി. ബാലകൃഷ്ണൻ സീറ്റിലില്ലാതിരുന്നതിനാൽ 1(എ) നമ്പർ ഭേദഗതി അവതരിപ്പിച്ചില്ല.)

ശ്രീ. പി. ബി. അബ്ദുൾ റസാക്, അങ്ങേക്ക് 2015-ലെ ധനകാര്യ (2-ാം നമ്പർ) ബില്ലിന്റെ 2(ബി) നമ്പർ ഭേദഗതി അവതരിപ്പിക്കാവുന്നതാണ്.

ശ്രീ. പി. ബി. അബ്ദുൾ റസാക് : സർ, 2015-ലെ കേരള ധനകാര്യ (2-ാം നമ്പർ) ബിൽ ഒരു സെലക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന 2(ബി) നമ്പർ ഭേദഗതി ഞാൻ അവതരിപ്പിക്കുന്നു.

12.43 pm]

ശ്രീ. ടി. എൻ. പ്രതാപൻ : സർ, ഞാൻ ഈ ബില്ലുകളെ പൂർണ്ണമായും പിന്താങ്ങുകയാണ്. നമ്മുടെ സംസ്ഥാനത്തിന്റെ അടിസ്ഥാന സൗകര്യ വികസനത്തിനും സാമൂഹ്യക്ഷേമ വികസനങ്ങൾക്കും ഏറ്റവും പ്രയോജനകരമാകുന്ന രീതിയിൽ കേരളത്തിന്റെ ധനകാര്യ മാനേജ്മെന്റ് ആസൂത്രിതമായി കൊണ്ടു

പോകുന്ന ധനകാര്യ വകുപ്പുമന്ത്രിയെ ഞാൻ പ്രത്യേകമായി അഭിനന്ദിക്കുകയാണ്. 'വികസനവും കരുതലും' എന്ന ലക്ഷ്യത്തോടുകൂടി കേരളത്തിലെ പാവപ്പെട്ടവരെയും സാധാരണക്കാരെയും സഹായിക്കാൻവേണ്ടി മുഖ്യമന്ത്രിയുടെ നേതൃത്വത്തിൽ നടത്തുന്ന എല്ലാ പ്രവർത്തനങ്ങളെയും കേരളീയസമൂഹം ഇന്ന് അത്യാഹ്ലാദപൂർവ്വം സ്വീകരിച്ചു വരികയാണ്. നമ്മുടെ സംസ്ഥാനത്തെ ജനങ്ങളുടെ മാനസികാവസ്ഥ പൂർണ്ണമായും ബോധ്യപ്പെടുന്ന രീതിയാണ് ഇന്നുള്ളത്. പ്രതിപക്ഷ എം.എൽ.എ.-മാർ ഉൾപ്പെടെ മുഖ്യമന്ത്രിയടക്കമുള്ള ആളുകളുടെ അടുത്തുവന്ന് ചികിൽസാ സഹായം, വികസന കാര്യങ്ങൾക്കുള്ള സഹായം എന്നിവയും എം.എൽ.എ.-മാർക്ക് വേണ്ടിയുള്ള ഒരു കോടി രൂപയുടെ ആസ്തിവികസന ഫണ്ടും അതുപോലെതന്നെ എം.എൽ.എ. ഫണ്ടുമാരെ വാങ്ങി, ഈ പ്രതിപക്ഷ എം.എൽ.എ.മാർ ധനകാര്യ ബില്ലിന്റെയും ധനകാര്യവകുപ്പിന്റെയും ആനുകൂല്യം പറ്റുന്നവരാണെന്നുള്ള കാര്യം മറക്കാതിരിക്കണമെന്നുകൂടി പറഞ്ഞുകൊണ്ട് ഈ ബില്ലിനെ പൂർണ്ണമായി പിന്തുണയ്ക്കുന്നു.

12.44 pm]

ശ്രീ. കെ. ശിവദാസൻ നായർ : സർ, ഞാൻ ഈ ബില്ലുകളെ അനുകൂലിക്കുന്നു. പാടിപ്പഴകിയ അഴിമതിയാരോപണങ്ങൾ ജനപിന്തുണ നഷ്ടപ്പെട്ട പ്രതിപക്ഷത്തിന് ഭൂഷണമായിരിക്കാം. പക്ഷേ കേരളത്തിലെ ജനങ്ങൾ അവരുടെ പാപ്പരത്വം ശരിയായ രീതിയിൽ മനസ്സിലാക്കുമെന്നുള്ള കാര്യത്തിൽ യാതൊരു സംശയവുമില്ല. കഴിഞ്ഞ നാലുവർഷക്കാലം തുടർച്ചയായി അഖിലേന്ത്യാതലത്തിൽ വളർച്ചാനിരക്കിൽ ഏറ്റവും മുൻപന്തിയിൽ നമ്മുടെ സംസ്ഥാനത്തെ കൊണ്ടുവരാൻ കഴിഞ്ഞ നല്ല ധനകാര്യ മാനേജ്മെന്റ് നടത്തുന്ന ധനകാര്യ വകുപ്പുമന്ത്രി ശ്രീ. കെ. എം. മാണിയെ പ്രത്യേകമായി ഞാൻ ഈ അവസരത്തിൽ അഭിനന്ദിക്കുകയാണ്. ശ്രീ. ഉമ്മൻ ചാണ്ടിയുടെ നേതൃത്വത്തിൽ നടത്തുന്ന ക്ഷേമപ്രവർത്തനങ്ങൾ ജനങ്ങൾ അംഗീകരിച്ചുവെന്നതാണ് അരുവിക്കരയിലെ പാഠം തെളിയിക്കുന്നത്. ഇവിടെ വളരെ നഗ്നമായി, ബി.ജെ.പി.-യെ വളർത്തുന്ന തരത്തിലുള്ള ആരോപണങ്ങൾ ഉന്നയിച്ചുകൊണ്ട് ന്യൂനപക്ഷപ്രിണനം നടത്തുന്നുവെന്ന് പ്രത്യേകമായി പറഞ്ഞ് ഭൂരിപക്ഷ വർഗ്ഗീയത താലോലിക്കുന്നതിനുവേണ്ടി പ്രതിപക്ഷം നടത്തുന്ന ശ്രമങ്ങൾ അത്യന്തം അപലപനീയമാണെന്ന കാര്യത്തിൽ സംശയമില്ല. ഈ ബില്ലിനെ ഞാൻ പിന്തുണക്കുന്നു.

ശ്രീ. എം. ഉമ്മർ : സർ, ഞാൻ സംസാരിക്കുന്നില്ല.

മി. സ്പീക്കർ : ശ്രീ. വി.ഡി. സതീശൻ, not in the seat.

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ. കെ. എം. മാണി) : സർ, 2015-ലെ കേരള ധനകാര്യബിൽ, 2015-ലെ കേരള ധനകാര്യ (2-ാം നമ്പർ) ബിൽ എന്നിവ സബ്ജക്ട് കമ്മിറ്റിക്ക് അയയ്ക്കണമെന്ന പ്രമേയം പാസ്സാക്കിത്തരണമെന്ന് അഭ്യർത്ഥിക്കുന്നു.

മി. സ്പീക്കർ : ശ്രീ. ടി. എൻ. പ്രതാപൻ അവതരിപ്പിച്ച 2015-ലെ കേരള ധനകാര്യ ബില്ലിലെ 2 (ബി) നമ്പർ ഭേദഗതി പ്രസ് ചെയ്യുന്നുണ്ടോ?

ശ്രീ. ടി. എൻ. പ്രതാപൻ : സർ, ഞാൻ പ്രസ് ചെയ്യുന്നില്ല.

മി. സ്പീക്കർ : ശ്രീ. ടി. എൻ. പ്രതാപൻ അവതരിപ്പിച്ച 2(ബി) നമ്പർ ഭേദഗതി സഭയുടെ അനുമതിയോടെ പിൻവലിച്ചിരിക്കുന്നു.

ശ്രീ. പി. ബി. അബ്ദുൾ റസാക് അവതരിപ്പിച്ച 2015-ലെ കേരള ധനകാര്യ (2-ാം നമ്പർ) ബില്ലിലെ 2 (ബി) നമ്പർ ഭേദഗതി പ്രസ് ചെയ്യുന്നുണ്ടോ?

ശ്രീ. പി. ബി. അബ്ദുൾ റസാക് : സർ, ഞാൻ പ്രസ് ചെയ്യുന്നില്ല.

മി. സ്പീക്കർ : ശ്രീ. പി. ബി. അബ്ദുൾ റസാക് അവതരിപ്പിച്ച 2(ബി) നമ്പർ ഭേദഗതി സഭയുടെ അനുമതിയോടെ പിൻവലിച്ചിരിക്കുന്നു.

2015-ലെ കേരള ധനകാര്യബിൽ ഭൂനികുതിയും ദേവസ്വവും സംബന്ധിച്ച II-ാം നമ്പർ സബ്ജക്ട് കമ്മിറ്റിയുമായും പൊതുമരാമത്തും ഗതാഗതവും വാർത്താവിനിമയവും സംബന്ധിച്ച V-ാം നമ്പർ സബ്ജക്ട് കമ്മിറ്റിയുമായും ചേർന്ന് സംയുക്തമായി പരിഗണിക്കുന്നതിന് സാമ്പത്തികകാര്യങ്ങൾ സംബന്ധിച്ച VIII-ാം നമ്പർ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന പ്രമേയത്തെയും 2015-ലെ കേരള ധനകാര്യ (2-ാം നമ്പർ) ബിൽ ഭൂനികുതിയും ദേവസ്വവും സംബന്ധിച്ച II-ാം നമ്പർ സബ്ജക്ട് കമ്മിറ്റിയുമായി ചേർന്ന് പ്രത്യേകമായി പരിഗണിക്കുന്നതിന് സാമ്പത്തിക കാര്യങ്ങൾ സംബന്ധിച്ച VIII-ാം നമ്പർ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന പ്രമേയത്തെയും

അനുകൂലിക്കുന്നവർ.....

പ്രതികൂലിക്കുന്നവർ.....

പ്രമേയങ്ങൾ സഭ അംഗീകരിച്ചിരിക്കുന്നു. ബില്ലുകൾ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കുന്നു.

ഓർഡർ..... ഓർഡർ..... സഭ ഇപ്പോൾ പിരിയുന്നതും നാളെ രാവിലെ 8.30-ന് വീണ്ടും സമ്മേളിക്കുന്നതുമാണ്.

(2015 ജൂലൈ മാസം 23-ാം തീയതി വ്യാഴാഴ്ച രാവിലെ 8.30-ന് വീണ്ടും സമ്മേളിക്കുന്നതിലേക്കായി സഭ ഉച്ചയ്ക്കുശേഷം 12.48-ന് പിരിഞ്ഞു.)